

पृथुः

सुकुटेन सुवर्गेन कुङ्कुलाभ्यां विराजते ॥
 महाकायो महाबाहू रूपेणाप्रतिमो भुवि ।
 खड्गवाणधरो धन्वी कवची च महाप्रभः ॥
 सर्वलक्षणसम्पन्नः सर्वलङ्कारभूषितः ।
 तेजसा रूपभावेन साक्षादभिरिव ज्वलन् ॥
 आद्यमाजगवं नाम धनुर्गुह्यं महावरम् ।
 इन्द्रो दिवि यथा भाति भुवि वेणात्मजस्तथा ॥
 तस्मिन् जाते महाभागे देवाश्च ऋषयोऽमलाः ।
 उन्सवं चक्रिरे सर्वे वेणुस्य तनयं प्रति ॥
 दीप्यमानः स्वपुषा वरुणैरेव महामतिः ।
 शरांश्च दिवानुचार्यं कवचं च महाप्रभम् ॥
 ददाविन्द्रः सहस्राचो मालाश्चान्नानपुष्पिकाम् ॥
 जाते तस्मिन् महाभागे पृथो वीरे महात्मनि ॥
 संप्रहृष्टानि भूतानि समस्तानि द्विजोत्तमाः ।
 सर्वतीर्थानि तोयानि पुण्यानि विविधानि च ॥
 स्थावराणि चराण्येव अभ्यतिष्ठन्नराधिपम् ।
 महावीरं प्रजापालं पृथुमेवं द्विजोत्तमाः ॥
 पृथुं वैश्यां वदन्त्याश्च अभिषिक्तं चराचरेः ।
 देवैर्विप्रेस्तथा सर्वैरभिषिक्तो महामनाः ॥
 राज्ञाश्चेवाधिकारे वै पृथुवैश्याः प्रतापवान् ।
 तदा पित्रा प्रजाः सर्वाः कदा नैवानुरजिताः ॥
 तेनानुरजिताः सर्वाः सुखैर्भुमुदिरे तदा ।
 अनुरागात्तु वीरस्य नाम राजेत्वभाषत ॥
 प्रयातस्य सुधीरस्य समुद्रस्य द्विजोत्तमाः ।
 आपस्तस्मिन्निरे सर्वा भयात्तस्य महात्मनः ॥
 प्रयातस्य रथस्यापि तस्मै च महात्मनः ।
 दुर्गमार्गं विलोक्यैव स्वमार्गं पर्वता ददुः ॥
 ध्वजभङ्गं न चक्रुस्ते गिरयः सर्वे एव ते ।
 अक्रुदपथा पृथिवी सर्वत्र कामधेनवः ॥
 पर्जन्यः कामवर्षो च वेदयज्ञान् महीतुषवान् ।
 कुर्वन्ति ब्राह्मणाः सर्वे क्षत्रियाश्च तथापरे ॥
 सर्वकामफला वृक्षास्तस्मिन् प्रासति राजनि ।
 न दुर्भिक्षं न च याधिर्नाकालमरणं वृथाम् ॥
 सर्वं सुखेन जीवन्ति लोका धर्मेपरायणाः ।
 तस्मिन् प्रासति दुर्द्धर्षं राजराजे महात्मनि ॥
 इति पाद्मोत्तरखण्डे २६ अध्यायः ॥ * ॥
 तस्य माहात्म्यं यथा,—
 “पृथुना प्रविभक्ता च शोभिता च वसुन्धरा ।
 शस्यरत्नवती स्कीता पुरपत्तनप्राणिनी ॥
 एवं प्रभावो वैश्याश्च राजाचोद्गाजसत्तमः ।
 नमस्यश्चैव पूज्यश्च भूतिकामैर्नरीक्षमैः ॥
 ब्राह्मणैर्नैदकामैश्च पृथुवैश्याः प्रतापवान् ।
 आदिकर्ता रणानाश्च योधानां प्रथमो वृषः ॥
 यो हि योद्वा रथं याति कौर्त्तयित्वा पृथुं वृषम् ।
 घोररूपान् स संयामान् क्षेमो तरति कौर्त्ति-
 मान् ॥
 वैश्वेरपि हि शूद्रेश्च खाः खा वृत्तीरवुश्रितेः ।
 पृथुरेव नमस्कार्यः सर्वविद्धिकरस्तु सः ॥
 एवं पृथुरभूत् पूर्वं प्रसादाच्चक्रपाणिनः ।
 सार्वभौमो महातेजा दुर्ध्विष्यः सुरासुरैः”
 तस्य पुत्रौ द्वौ । यथा,—
 “पृथोः पुत्रौ तु धर्मज्ञौ जज्ञातिरुगर्हिपाणिनौ ।

पृथुकः

शिखण्डी च हविर्दानमन्तद्वांनाह्राजायत ॥
 अरेणाभूराज्ञः पुत्रः । यथा, अग्निपुराणे ।
 “अयोधस्तस्य पुत्रोऽभूत् ककुत्स्थो नाम वीर्य-
 वान् ।
 ककुत्स्थस्य अरेणाभूस्तस्य पुत्रः पृथुः स्तुतः ॥”
 अग्निः । इति मेदिनी । ये, १० ॥ (प्रियव्रत-
 वंशोद्भवस्य विभोः पुत्रः । यथा, विष्णुपुराणे ।
 २ । १ । ३८ ।
 “सुवस्तस्मात् तपोहीनः प्रसारस्तत्सुतो विभुः ।
 पृथुस्ततोऽभवत्ततो नक्तस्यापि गयः स्तुतः ॥”
 तामसमन्वन्तरे ऋषिविशेषः । यथा, मार्कण्डेये ।
 ७४ । ५६ ।
 “ज्योतिर्धामा पृथुः कायश्चैतोरनिर्वलकस्तथा ।
 पीदरश्च तथा ब्रह्मन् । सप्त सप्तर्षयोऽभवन् ॥”
 पृथुः, स्त्री, (प्रथते विस्तारमेतीति । प्रथ + कुः
 सम्प्रसारणश्च ।) कृष्णजीरकः । इत्यमरः । २ ।
 ६ । ३७ ॥ (एतत्पर्यायो यथा,—
 “कृष्णजीरः सुगन्धश्च तथैवोद्गाजशोधनः ।
 कालाजागौ तु सुषवी कालिका चोपकालिका ॥
 पृथ्वीका कारवी पृथ्वी पृथुः कृष्णोपकुष्पिका ।
 उपकुष्पि च कुष्पि च वृहज्जीरक इत्यपि ॥”
 इति भावप्रकाशस्य पूर्वखण्डे प्रथमे भागे ॥
 लक्ष्मणः । हिङ्गुपत्रौ । इति मेदिनी । ये, १० ॥
 (पर्यायोऽस्या यथा,—
 “हिङ्गुपत्रौ तु कवरी पृथ्विका पृथुका पृथुः ॥”
 इति भावप्रकाशस्य पूर्वखण्डे प्रथमे भागे ॥
 अहिफेनः । इति शब्दरत्नावली ॥
 पृथुः, त्रि, (प्रथ + कुः सम्प्रसारणश्च ।) महत् ।
 इत्यमरः । ३ । १ । ६० ॥ (यथा, आर्यासप्त-
 शत्याम् । ११७ ।
 “उल्लसितभ्रूधनुषा तव पृथुना लोचनेन रुचि-
 राङ्गि ! ।
 अचला अपि न महान्तः के चक्षुर्नभाव-
 मानीताः ॥”)
 निपुणः । इति शब्दरत्नावली ॥
 पृथुकः, पुं, (पृथुरेव । पृथु + संज्ञायां कन् । यथा,
 प्रथते इति । प्रथ + “अर्भकपृथुकैति” उणा०
 ५ । ५३ । इति कुकन् संप्रसारणश्च ।) निपि-
 टकः । इत्यमरः । स्त्रीवलिङ्गोऽप्ययम् । यथा,—
 “दिःखिन्नमंत्रं पृथुकं शुद्धं देशविशेषके ।
 नात्यन्तशस्तं विप्राणां भक्षये च निवेदने ॥
 अभक्ष्यश्च यतीनाश्च विधवाब्रह्मचारिणाम् ॥”
 इति ब्रह्मवैवर्ते ब्रह्मखण्डे २७ अध्यायः ॥
 (यथास्य गुणाः ।
 “पृथुका गुरवो बल्या कफविट्भकारिणः ॥”
 इति वाभटे सूत्रस्थाने षष्ठ्याध्याये ॥
 “पृथुका गुरवो भृष्टान् भक्षयेदल्पशस्तान् ।
 यावा विट्भ्य जीर्यन्ति सतुषा भिन्नवर्षसः ॥”
 इति चरके सूत्रस्थाने सप्तविंशोऽध्याये ॥
 “पृथुका गुरवः क्षिग्वा वृंहणा कफवर्धनाः ।
 बल्याः सचीरभावात्तु वातघ्ना भिन्नवर्षसः ॥”
 इति सुश्रुते सूत्रस्थाने ४६ अध्याये ॥

पृथुस्तु

चाक्षुषमन्वन्तरे देवगणभेदः । यथा, हरि-
 वंशे । ७ । ३२ ।
 “आद्या प्रभूता ऋभवः पृथुकाश्च द्विवैकसः ॥”
 पृथुकः, त्रि, (प्रथते इति । प्रथ + “अर्भकपृथुक-
 पाका वयसि” उणा० ५ । ५३ । इति कुकन्
 सम्प्रसारणश्च । यथा, पृथु यथा स्यात् तथा
 कायति शब्दायते इति । के शब्दे + कः ।)
 बालकः । इति मेदिनी । के, १२६ ॥ (यथा,
 माघे । ३ । ३० ।
 “प्रक्रीडितान् रेखभिरेव तूर्णं
 निन्दुर्जनन्यः पृथुकान् पथिभ्यः ॥”)
 पृथुका, स्त्री, (पृथुः स्थूलैव । पृथु + कन् +
 टाप् ।) हिङ्गुपत्रौ । इति शब्दचन्द्रिका ॥
 (अस्याः पर्यायो यथा,—
 “हिङ्गुपत्रौ तु कवरी पृथ्विका पृथुका पृथुः ॥”
 इति भावप्रकाशस्य पूर्वखण्डे प्रथमे भागे ॥)
 बालिका च ॥
 पृथुकोलः, पुं, (पृथुः कोलः ।) राजवदरः । इति
 राजनिर्घण्टः ॥
 पृथुच्छदः, पुं, (पृथुश्चदः पत्राणि यस्य ।) हरि-
 र्दभः । इति राजनिर्घण्टः ॥ वृहत्पत्रे, त्रि ॥
 पृथुपत्रः, पुं, (पृथुनि पत्राणि यस्य ।) रक्त-
 लसुनः । इति राजनिर्घण्टः ॥
 पृथुपलाशिका, स्त्री, (पृथुनि पलाशानि यस्याः ।
 कम् । टापि अत इत्वम् ।) शटी । इति
 राजनिर्घण्टः ॥ (पर्यायोऽस्या यथा,—
 “शटी पलाशी षड्ग्रन्था सुव्रता गन्धमलिका ।
 गन्धारिका गन्धधूर्ध्रुः पृथुपलाशिका ॥”
 इति भावप्रकाशस्य पूर्वखण्डे प्रथमे भागे ॥)
 पृथुरोमा, [न] पुं, (पृथुनि रोमाणि लोम-
 स्थानीयानि श्लेष्मान्यस्येति ।) मत्स्यः । इत्य-
 मरः । १ । १० । १७ । वृहत्लोमशुक्ते, त्रि ॥
 पृथुलं, त्रि, (पृथुं पृथुत्वमस्यास्तीति । पृथु +
 सिष्वादिवात् लच् । यथा, पृथुं नातीति । ला +
 कः ।) महत् । इत्यमरः । ३ । १ । ६० ॥ (यथा,
 माघे । १० । ६५ ।
 “ओलिह प्रियकरः पृथुलासु
 स्वर्शमाप सकलेन तलेन ॥”
 पृथुला, स्त्री, (पृथुल + टाप् ।) हिङ्गुपत्रौ । इति
 जटाधरः ॥ (गुणादयोऽस्या हिङ्गुपत्रौशब्दे
 ज्ञातयाः ।)
 पृथुशिमः, पुं, (पृथुः शिम्बा यस्याः ।) श्लोनाक-
 प्रभेदः । इति राजनिर्घण्टः ॥ (पर्यायान्तर-
 मस्य यथा,—
 “श्लोनाकः शोवणश्च स्यान्नटकदङ्गटुकुकाः ।
 मङ्ककपत्रपत्रोर्षुसुकनासकुटन्नटाः ॥
 दीर्घटुनोऽरुषुषापि पृथुशिमः कटम्बरः ॥”
 इति भावप्रकाशस्य पूर्वखण्डे प्रथमे भागे ॥)
 पृथुशेखरः, पुं, (पृथु महत् शेखरं षड्ग्रं यस्य ।)
 पर्वतः । इति त्रिकाण्डशेषः ॥
 पृथुस्तुलः, पुं, (पृथुः स्थूलः स्तुल्यो यस्य ।) शूकरः ।
 इति राजनिर्घण्टः ॥